



ആകാശവാണി, തിരുവനന്തപുരം  
പ്രാദേശിക വാർത്തകൾ

TIME: 12.30 PM

DATE: 14.05.2024

പ്രധാനവാർത്തകൾ

1. ലോക് സഭാ തിരഞ്ഞെടുപ്പിന്റെ ശേഷിക്കുന്ന ഘട്ടങ്ങളിലേക്കുള്ള പ്രചാരണം ഊർജ്ജിതം. അവസാനഘട്ട വോട്ടെടുപ്പിനുള്ള നാമനിർദ്ദേശപത്രികാ സമർപ്പണം ഇന്ന് അവസാനിക്കും.
2. പ്രധാനമന്ത്രി നരേന്ദ്രമോദി വാരണാസിയിൽ നാമനിർദ്ദേശ പത്രിക സമർപ്പിച്ചു. കോൺഗസ് നേതാക്കളായ രാഹുൽ ഗാന്ധിയും പ്രിയങ്ക വദ്ദയും പ്രചാരണത്തിനായി ഉത്തർപ്രദേശിൽ.
3. സംസ്ഥാനത്ത് ഇന്നും പരക്കെ മഴ. വേനൽ മഴ ലഭിച്ചതോടെ പാലക്കാട് ജില്ലയിൽ ഒന്നാം വിള കൃഷിക്കുള്ള മുന്നൊരുക്കങ്ങൾ ആരംഭിച്ച് കർഷകർ.
4. പത്തനംതിട്ട നിരണം സർക്കാർ താരാവു വളർത്തൽ കേന്ദ്രത്തിൽ പക്ഷിപ്പനി സ്ഥിരീകരിച്ച സാഹചര്യത്തിൽ ജാഗ്രത തുടരുന്നു.
5. ഇടവമാസ പുജയ്ക്കും പ്രതിഷ്ഠാ ദിന ചടങ്ങുകൾക്കുമായി ശബരിമല ക്ഷേത്ര നട ഇന്ന് തുറക്കും.
6. ഐപിഎൽ ക്രിക്കറ്റിൽ ഇന്ന് ഡൽഹി - ലഖ്നൗ പോരാട്ടം.

\*\*\*\*\*

---

## ഏഴാം ഘട്ടം

ലോക്സഭാ തിരഞ്ഞെടുപ്പിന്റെ ഏഴാമത്തെയും അവസാനത്തേതുമായ ഘട്ടത്തിലേക്കുള്ള നാമനിർദ്ദേശ പത്രിക സമർപ്പിക്കാനുള്ള അവസാന തീയതി ഇന്ന്.

ഏഴ് സംസ്ഥാനങ്ങളിലെയും ഒരു കേന്ദ്രഭരണ പ്രദേശത്തെയും 57 ലോക്സഭാ സീറ്റുകളിലേക്കാണ് ഈ ഘട്ടത്തിൽ തിരഞ്ഞെടുപ്പ് നടക്കുന്നത്. നാമനിർദ്ദേശ പത്രികകളുടെ സൂക്ഷ്മപരിശോധന നാളെ നടക്കും. വെള്ളിയാഴ്ചയാണ് സ്ഥാനാർത്ഥിത്വം പിൻവലിക്കാനുള്ള അവസാന തീയതി. വോട്ടെടുപ്പ് ജൂൺ ഒന്നിന് നടക്കും.

\*\*\*\*\*

## പ്രധാനമന്ത്രി പത്രിക സമർപ്പിച്ചു

പ്രധാനമന്ത്രി നരേന്ദ്ര മോദി വാരണസിയിൽ നാമനിർദ്ദേശ പത്രിക സമർപ്പിച്ചു. ബിജെപി ഭരിക്കുന്ന 12 സംസ്ഥാനങ്ങളിലെ മുഖ്യമന്ത്രിമാർ നാമനിർദ്ദേശ പത്രിക സമർപ്പണത്തിൽ പങ്കെടുത്തു. കേന്ദ്ര മന്ത്രിമാർ, പാർട്ടിയുടെ മുതിർന്ന നേതാക്കൾ, എംപിമാർ തുടങ്ങിയവരും സന്നിഹിതരായിരുന്നു.

\*\*\*\*\*

## പ്രചാരണം - ഊർജ്ജിതം

ലോകസഭാ തിരഞ്ഞെടുപ്പിന്റെ ശേഷിക്കുന്ന ഘട്ടങ്ങളിലേക്കുള്ള പ്രചാരണം ഊർജ്ജിതം. ബിജെപി ദേശീയ അധ്യക്ഷൻ ജെ പി നദ്യയും ഉത്തർപ്രദേശ് മുഖ്യമന്ത്രി യോഗി ആദിത്യനാഥും ഇന്ന് അമേഠിയിൽ തിരഞ്ഞെടുപ്പ് റാലിയെ അഭിസംബോധന

---

ചെയ്യും.കോൺഗ്രസ് അധ്യക്ഷൻ മല്ലികാർജുൻ ഖാർഗെ  
ഗൊരഖ് പുരിൽ തിരഞ്ഞെടുപ്പ് റാലിയിൽ പങ്കെടുക്കും.

കോൺഗ്രസ് നേതാവ് രാഹുൽ ഗാന്ധിയും സമാജ്  
വാദി പാർട്ടി അധ്യക്ഷൻ അഖിലേഷ് യാദവും ഇന്ന്  
ത്യാൻസിയിൽ പ്രതിപക്ഷ സഖ്യ സ്ഥാനാർത്ഥിക്കായി പ്രചാരണം  
നടത്തും. ബഹുജൻ സമാജ് പാർട്ടി അധ്യക്ഷ മായാവതിയും  
ഇന്ന് ത്യാൻസിയിൽ പര്യടനം നടത്തും. എഐസിസി ജനറൽ  
സെക്രട്ടറി പ്രിയങ്കാ ഗാന്ധിയും അമേരിയിൽ പ്രചാരണത്തിലുണ്ട്.

\*\*\*\*\*

### നാലാം ഘട്ടം

അതിനിടെ നാലാംഘട്ടത്തിൽ 67.71 ശതമാനമെന്ന ഭേദപ്പെട്ട  
പോളിങ്ങ് രേഖപ്പെടുത്തി.ലോക്സഭാ , നിയമസഭാ  
തിരഞ്ഞെടുപ്പുകൾ ഒരുമിച്ചു നടന്ന ആന്ധ്രപ്രദേശിൽ  
പോളിങ്ങ് ശതമാനം 78 കടന്നു. ജമ്മു കശ്മീരിൽ  
40 ശതമാനത്തിനടുത്താണ് പോളിങ്ങ്.

ഒൻപത് സംസ്ഥാനങ്ങളിലും ജമ്മുകശ്മീരിലുമായി 96  
മണ്ഡലങ്ങളാണ് നാലാം ഘട്ടത്തിൽ വിധിയെഴുതിയത്.

\*\*\*\*\*

### വി മുരളീധരൻ-അനുശോചനം

ബിഹാർ രാഷ്ട്രീയത്തിൽ മൂന്നു പതിറ്റാണ് കാലം നിറഞ്ഞു  
നിന്ന ശ്രീ സുശീൽ മോദിയുടെ അകാലവിയോഗം കനത്ത  
നഷ്ടമാണെന്ന് കേന്ദ്ര വിദേശ കാര്യ സഹമന്ത്രി വി

---

മുരളീധരൻ. ബി ജെ പി യുടെ അഭിമാനമായിരുന്ന നേതാവിന്റെ വിധോഘം സംസ്ഥാന - ദേശീയ രാഷ്ട്രീയത്തിലുണ്ടാക്കുന്ന വിടവ് വലുതാണ്. മലയാളത്തിന്റെ മരുമകൻ കൂടിയായിരുന്ന പ്രിയനേതാവിന് ആദരാഞ്ജലിയർപ്പിക്കുന്നതായും കുടുംബത്തിന്റെ ദുഃഖത്തിൽ പങ്കുചേരുന്നതായും അദ്ദേഹം പറഞ്ഞു.

\*\*\*\*\*

**പി.എം.എഫ്.എം.ഇ**

ഭക്ഷ്യസംസ്കരണ മേഖലയിൽ ഒരു വർഷത്തിനുള്ളിൽ P.M.F.M.E വഴി മാത്രം 2,548 വ്യവസായ യൂണിറ്റുകൾ സംസ്ഥാനത്ത് ആരംഭിക്കാനായത് വ്യവസായിക മുന്നേറ്റത്തിന്റെ ഉദാഹരണമെന്ന് വ്യവസായ മന്ത്രി പി രാജീവ്. P.M.F.M.E പദ്ധതിയിലൂടെ 2023-2024 സാമ്പത്തിക വർഷത്തിൽ 2500 യൂണിറ്റുകൾ തുടങ്ങാനായിരുന്നു ലക്ഷ്യമിട്ടതെങ്കിൽ 2548 സംരംഭങ്ങൾ ആരംഭിക്കാൻ സാധിച്ചു. കേരളമടക്കം കേവലം മൂന്നു സംസ്ഥാനങ്ങൾക്ക് മാത്രമാണ് കേന്ദ്രം നൽകിയ ലക്ഷ്യം പൂർത്തിയാക്കാൻ സാധിച്ചത്.

\*\*\*\*\*

**ചരക്കുകുപ്പൽ കസ്റ്റഡിയിൽ**

ഇന്നലെ പുലർച്ചെ മത്സ്യബന്ധന ബോട്ടിൽ ഇടിച്ച് മുങ്ങിയ യുവരാജ് സാഗർ എന്ന ചരക്ക് കുപ്പൽ സംസ്ഥാന കോസ്റ്റൽ പോലീസ് കസ്റ്റഡിയിലെടുത്തു. അപകടത്തിൽ രണ്ട് മത്സ്യത്തൊഴിലാളികളുടെ ജീവൻ നഷ്ടപ്പെട്ടിരുന്നു. നാല് പേരെ കുപ്പൽ ജീവനക്കാർ രക്ഷപ്പെടുത്തി. അറബിക്കടലിൽ

---

പൊന്നാനി തീരത്ത് നിന്ന് 38 നോട്ടിക്കൽ മൈൽ അകലെയാണ് സംഭവം. ചരക്ക് കപ്പൽ കൊച്ചി തുറമുഖത്തേക്ക് കൊണ്ടുപോകുമെന്ന് പോലീസ് അറിയിച്ചു.

\*\*\*\*\*

### പക്ഷിപ്പനി

പത്തനംതിട്ട നിരണം സർക്കാർ താറാവു വളർത്തൽ കേന്ദ്രത്തിൽ പക്ഷിപ്പനി സ്ഥിരീകരിച്ച സാഹചര്യത്തിൽ പക്ഷികളെ കൂട്ടത്തോടെ കൊല്ലുന്ന നടപടികൾ ആരംഭിച്ചു. പ്രഭവകേന്ദ്രത്തിന് ഒരു കിലോമീറ്റർ ചുറ്റളവിലെ കാൽപക്ഷത്തോളം പക്ഷികളെയൊക്കെ കൊന്നൊടുക്കുക. താറാവു കോഴിയും മറ്റ് വളർത്തുപക്ഷികളും ഇതിൽ ഉൾപ്പെടും. പക്ഷിപ്പനി സ്ഥിരീകരിച്ച ഒരു കിലോമീറ്റർ ചുറ്റളവ് ഇൻഫെക്ടഡ് സോണായും 10 കിലോമീറ്റർ ചുറ്റളവ് സർവൈവൽ സോണായും പ്രഖ്യാപിച്ചിട്ടുണ്ട്.

\*\*\*\*\*

### മഞ്ഞപ്പിത്തം

മലപ്പുറം ജില്ലയിൽ മഞ്ഞപ്പിത്തം പടരുന്ന സാഹചര്യത്തിൽ ഉന്നതതല യോഗം ചേർന്നു. ചാലിയാറിലും, പോത്തുകല്ലിലുമാണ് യോഗം ചേർന്നത്. കഴിഞ്ഞ ഒരാഴ്ചക്കിടെ ജില്ലയിൽ മഞ്ഞപ്പിത്തം ബാധിച്ച് 3 പേരാണ് മരിച്ചത്. വൈറൽ ഹെപ്പറ്റൈറ്റിസ് മൂലം കഴിഞ്ഞ 5 മാസത്തിനിടെ 8 മരണമാണ് ജില്ലയിൽ റിപ്പോർട്ട് ചെയ്തത്. 3000-ത്തിലധികം കേസുകളും റിപ്പോർട്ട് ചെയ്തു. സംസ്ഥാനത്ത് എല്ലാ ജില്ലകളിലും കലക്ടർമാരോടും

---

ഡി.എം.ഒ മാറോടും കാര്യങ്ങൾ ഏകോപിപ്പിക്കാൻ മന്ത്രി വീണാ ജോർജ് നിർദ്ദേശം നൽകിയിട്ടുണ്ട്.

\*\*\*\*\*

**കോമൺ യൂണിവേഴ്സിറ്റി എൻട്രൻസ് ടെസ്റ്റ്**

കോമൺ യൂണിവേഴ്സിറ്റി എൻട്രൻസ് ടെസ്റ്റ് മെയ് 15 മുതൽ 18 വരെ നടക്കും. ഇന്ത്യയ്ക്ക് പുറത്തുള്ള 26 നഗരങ്ങൾ ഉൾപ്പെടെ 379 നഗരങ്ങളിലാണ് പരീക്ഷ നടക്കുന്നത്. അഡ്മിറ്റ് കാർഡ് വെബ്സൈറ്റിൽ പ്രസിദ്ധീകരിക്കുമെന്ന് NTA അറിയിച്ചു.

\*\*\*\*\*

**കോഴിക്കോട് - തീപിടുത്തം**

കോഴിക്കോട് കുറ്റിക്കാട്ടുറിന് സമീപം ആനക്കുഴിക്കരയിൽ പ്ലാസ്റ്റിക് സംഭരണ കേന്ദ്രത്തിൽ വൻ തീ പിടുത്തം. തീ നിയന്ത്രണ വിധേമാക്കാനായില്ല. മണിക്കൂറുകളോളം ആളിപ്പടർന്ന തീ അണയ്ക്കാൻ മിഞ്ചന്ത, വെള്ളിമാട് കുന്ന്, ബീച്ച്, മുക്കം, ഫയർ സ്റ്റേഷനുകളിൽ നിന്നും അഗ്നിരക്ഷാ സേന പ്രവർത്തകരെത്തി. തീപിടുത്തമുണ്ടായ സമയത്ത് കമ്പനിയിൽ തൊഴിലാളികളും തൊട്ടടുത്ത് വീടുകളും ഇല്ലാത്തതിനാൽ വൻ ദുരന്തം ഒഴിവാക്കി.

\*\*\*\*\*

---

**ആംബുലൻസ് അപകടം**

കോഴിക്കോട് കല്ലുത്താൻ കടവിന് സമീപം ഇന്ന് പുലർച്ചെ ആംബുലൻസ് വൈദ്യുതി തുണിലിടിച്ചുണ്ടായ തീ പിടുത്തത്തിൽ രോഗി വെന്തുമരിച്ചു. നാദാപുരം സ്വദേശിനി സുലോചനയാണ് മരിച്ചത്. മൊടക്കല്ലൂരിലെ ആശുപത്രിയിൽ നിന്നും റഫർ ചെയ്ത രോഗിയെ നഗരത്തിലെ സ്വകാര്യ ആശുപത്രിയിലേക്ക് കൊണ്ടും പോകും വഴിയായിരുന്നു അപകടം. തീപിടുത്തത്തിൽ തൊട്ടടുത്ത കെട്ടിടത്തിലേക്ക് തീ പടർന്നെങ്കിലും ഫയർഫോഴ്സ് എത്തി തീ അണച്ചു. വാഹനത്തിലുണ്ടായിരുന്ന മെഡിക്കൽ സംഘത്തിനും പരിക്കേറ്റു. ഇവരെ സ്വകാര്യ ആശുപത്രിയിൽ പ്രവേശിപ്പിച്ചു.

\*\*\*\*\*

**പാലക്കാട് - (ഇൻഭ്രോ)**

വേനൽ മഴ ലഭിച്ചതോടെ പാലക്കാട് ജില്ലയിൽ ഒന്നാം വിള കൃഷിക്കുള്ള മുന്നൊരുക്കങ്ങൾ ആരംഭിച്ചു.

കൂടുതൽ വിവരങ്ങളുമായി ആകാശവാണി പാലക്കാട് ജില്ലാ പ്രതിനിധി ഫൈസൽ അലിമുത്ത്....

(വോയിസ്.....)

\*\*\*\*\*

---

**മഴ**

സംസ്ഥാനത്ത് ഇന്നും പരക്കെ മഴ തുടരും. ഒറ്റപ്പെട്ടയിടങ്ങളിൽ ശക്തമായതും ഇടിയോട് കൂടിയതുമായ മഴയ്ക്കും സാധ്യതയുണ്ട്. ചക്രവാതച്ചുഴിയാണ് മഴയ്ക്ക് കാരണം. അതിനിടെ, ഇത്തവണ കാലവർഷം നേരത്തെ എത്താൻ സാധ്യതയുണ്ടെന്ന് കാലാവസ്ഥാ വകുപ്പ് അറിയിച്ചു. ഞായറാഴ്ചയോടെ തെക്കൻ ആൻഡമാൻ കടലിലേക്കും തെക്ക് കിഴക്കൻ ബംഗാൾ ഉൾക്കടലിലേക്കും കാലവർഷം എത്തിച്ചേർന്നേക്കും. പത്തനംതിട്ടയിൽ ഇന്ന് മഞ്ഞ ജാഗ്രത പ്രഖ്യാപിച്ചിട്ടുണ്ട്.

\*\*\*\*\*

**ശബരിമല**

ഇടവമാസ പൂജ, പ്രതിഷ്ഠാ ദിനം തുടങ്ങിയവയ്ക്കായി ശബരിമല ക്ഷേത്ര നട ഇന്ന് വൈകിട്ട് 5-ന് തുറക്കും. ഇടവം ഒന്നായ നാളെ മുതൽ 19 വരെയാണ് പൂജകൾ. 19-ന് സന്നിധാനത്ത് പ്രതിഷ്ഠാ ദിന കലശ പൂജ നടക്കും. ഇടവമാസ പൂജ, ശബരിമല പ്രതിഷ്ഠാ ദിനം എന്നിവ ഒരുമിച്ച് വന്നതിനാൽ തീർത്ഥാടകന്മാർക്കും കണക്കിലെടുത്ത് കെ.എസ്.ആർ.ടി.സി 100 ബസുകൾ അനുവദിച്ചിട്ടുണ്ട്. കാട്ടാന ശല്യം ഉള്ള പ്രദേശങ്ങളിൽ എലിഫന്റ് സ്ക്വാഡിനെയും നിയോഗിച്ചിട്ടുണ്ട്.

\*\*\*\*\*



---

## വിമാനങ്ങൾ വഴി തിരിച്ചു

കനത്ത മഴയും മുടൽമഞ്ഞും കാരണം രാവിലെ കോഴിക്കോട് കരിപ്പൂരിലിറങ്ങേണ്ട നാല് വിമാനങ്ങൾ വഴി തിരിച്ചു വിട്ടു. ഇവ നെടുമ്പാശേരിയിലും കണ്ണൂരിലുമായി ഇറങ്ങും. കരിപ്പൂരിൽ നിന്ന് പുറപ്പെടാനുള്ള രണ്ട് വിമാനങ്ങൾ വൈകി. നിലവിൽ സർവീസ് സാധാരണ നിലയിലാണെന്ന് അധികൃതർ അറിയിച്ചു.

\*\*\*\*\*

## ഹജ്ജ്

സംസ്ഥാന ഹജ്ജ് കമ്മിറ്റി മുഖേന ഈ വർഷം 2,448 സ്ത്രീകൾ ഉൾപ്പെടെ 4,474 പേർ കൊച്ചി വിമാനത്താവളം വഴി ഹജ്ജിന് പോകും. കൂടാതെ, ലക്ഷദ്വീപിൽ നിന്നുള്ള 93 പേരും തമിഴ്നാട്ടിൽ നിന്നുള്ള 105 പേരും കർണ്ണാടകയിൽ നിന്ന് രണ്ടു പേരും കൊച്ചി വഴിയാണ് പോകുന്നത്. തീർത്ഥാടനവുമായി ബന്ധപ്പെട്ട് വിമാനത്താവളത്തിൽ ഒരു ലക്ഷം ചതുരശ്ര അടിയിൽ ഒരുക്കുന്ന ഹജ്ജ് ക്യാമ്പ് ഈ മാസം 24 മുതൽ അടുത്തമാസം 10 വരെ നടക്കും. ഈ മാസം 26-ന് സൗദി എയർലൈൻസിന്റെ ആദ്യ വിമാനം ഉച്ചയ്ക്ക് 12.30 ന് 279 ഹാജിമാരുമായി പുറപ്പെടും. അടുത്തമാസം 9-ന് അവസാനിക്കുന്ന രീതിയിൽ 16 സർവീസുകൾ ഉണ്ടായിരിക്കും.

\*\*\*\*\*

---

## ബിജു വട്ടപ്പാറ

സിനിമാ സംവിധായകനും നിരവധി സീരിയലുകളുടെയും ഡോക്യുമെന്ററികളുടെയും തിരക്കഥാകൃത്തുമായ ബിജു വട്ടപ്പാറ അന്തരിച്ചു. മുവാറ്റുപുഴയിൽ സ്വകാര്യ ആവശ്യത്തിന് എത്തിയപ്പോൾ കുഴഞ്ഞുവീണ് അന്ത്യം സംഭവിച്ച അദ്ദേഹത്തിന് 54 വയസായിരുന്നു. സുരേഷ് ഗോപി നായകനായ രാമരാവണൻ , സ്വന്തം ഭാര്യ സിന്ധാബാദ്, മൈഡിയർ മമ്മി തുടങ്ങിയ സിനിമകൾ സംവിധാനം ചെയ്തു.

\*\*\*\*\*

## എം.സി കട്ടപ്പന

എം.സി.കട്ടപ്പനയെന്ന് അറിയപ്പെടുന്ന പ്രശസ്ത നടൻ എം.സി.ചാക്കോഅന്തരിച്ചു. 75 വയസായിരുന്നു.

വാർധക്യ സഹജമായ അസുഖങ്ങളെ തുടർന്ന് ചികിത്സയിലിരിക്കെയാണ് അന്ത്യം. 2007-ൽ മികച്ച നാടക നടനുള്ള സംസ്ഥാന സർക്കാർ പുരസ്കാരം നേടി.

സംഗീത നാടക അക്കാദമിയുടെ 'അഭിനയശ്രീ' പുരസ്കാരവും അദ്ദേഹത്തെ തേടിയെത്തിയിട്ടുണ്ട്. പതിറ്റാണ്ടുകളോളം നാടക രംഗത്ത് സജീവമായിരുന്ന അദ്ദേഹം നിരവധി സിനിമകളിലും അഭിനയിച്ചു. സംസ്കാരം നാളെ രാവിലെ കട്ടപ്പന സെന്റ് ജോർജ് പള്ളി സെമിത്തേരിയിൽ നടക്കും.

\*\*\*\*\*

---

**ഐ.പി.എൽ**

ഐപിഎൽ ക്രിക്കറ്റിൽ ഇന്ന് ഡൽഹി ക്യാപിറ്റൽസ് ലഖ്നൗ സൂപ്പർ ജയിൻറസുമായി ഏറ്റുമുട്ടും. ന്യൂഡൽഹിയിലെ അരുൺ ജയ്‌ല്ലി സ്റ്റേഡിയത്തിൽ രാത്രി 7.30-നാണ് മത്സരം. ഇന്നലെ കൊൽക്കത്ത നൈറ്റ് റൈഡേഴ്സിനെതിരായ മത്സരം മഴമൂലം ഉപേക്ഷിച്ചതോടെ ഗുജറാത്ത് ടൈറ്റൻസ് പ്ലേ ഓഫ് കാണാതെ പുറത്തായി. അഹമ്മദാബാദിലെ നരേന്ദ്ര മോദി സ്റ്റേഡിയത്തിൽ നടന്ന മത്സരം ഒരു പന്തൂപോലും എറിയാനാകാതെയാണ് ഉപേക്ഷിച്ചത്.

\*\*\*\*\*  
\*\*\*\*\*  
\*\*\*\*\*

RNUT/PM